


Xosh xabar! NMPI studenti Gúlbenu Almenova «JÍL STUDENTI-2021» respublikalıq tańlawınıń jeńimpazı boldı



Ózbekstandaǵı barlıq joqarı oqıw orınları studentleri arasında ótkerilgen «JÍL STUDENTI-2021» respublikalıq tańlawınıń jeńimpazları anıqlandı.

Tańlawdıń respublikalıq basqışına joqarı oqıw orınları tárepinen 500 ge shamas hújjet usınılǵan bolıp, olar ilimler akademiyası, jaslar isleri agentligi, Innovaciyalıq rawajlanıw ministrliǵı, Ózbekstan studentler sportı asociyaciyası, Sawda-sanaat palatası, Ózbekstan Kórkem óner akademiyası, Mádeniyat ministrliǵı hám Ózbekstan jazıwshıları awqamı tárepinen bahalandı.

Tańlawdıń juwmaqlawshı basqışında 37 talaban menen ótkerilgen onlayn sáwbetlesiw hám olardıń islegen prezentaciya jumısları bahalanıp, olar arasınan 21 student tańlaw jeńimpazı dep tabıldı.

Quwanışlısı, respublikalıq tańlawdıń «JÍLDÍŃ EŃ BILIMLI STUDENTI (óz qánigeligi boyınsha)» nominaciyası boyınsha Ájiniyaz atındaǵı Nókis mámleketlik pedagogikalıq institutı Tábiyǵıy pánler fakultetiniń studenti Gúlbenu Almenova sıylı 2-orın jeńimpazı boldı.

Maǵlıwmat ushın, Gúlbenu Almenova ilimiy basshısı A.Ajiev basshılıǵında alıp barıp atırǵan ilimiy-izertlew jumısları boyınsha usı kúnge shekem 40 tan aslam ilimiy maqalalar hám tezisler jazıp, olardı sırt ellerdegi hám respublikalıq ilimiy jurnallar, konferenciya toplamlarında járiyalap kelmekte.

Ol 2019-2020-oqıw jılında Ibrayım Yusupov atındaǵı stipendiya tańlawı, sonday-aq, ótken jıldıń may ayında ótkerilgen xalıqaralıq ekologiyalıq granttıń jeńimpazı esaplanadı.

NMPI baspasóz xızmeti.